

تحریر: ڈاکٹر داؤد ربر

تلخیص: احمد حاطب صدیقی

مسیحی اور اسلامی ثقافتوں کے روحانی عناصر

[ڈاکٹر داؤد ربر (۶ اپریل ۱۹۳۷ء - ---)، مرحوم پروفیسر ڈاکٹر محمد اقبال کے صاحبزادے ہیں۔ پروفیسر محمد اقبال معروف مستشرق ایڈورڈ۔ جی۔ براؤن کے نامور شاگرد اور اورینٹل کالج (پنجاب یونیورسٹی) کے ابتداء استاد اور بعد ازاں پرنسپل رہے۔

ڈاکٹر ربر نے پنجاب یونیورسٹی سے عربی میں ایم۔ اے کیا۔ (۱۹۳۷ء) اسی سال اورینٹل کالج لاہور میں لیکچرار ہو گئے۔ دو سال بعد کیمبرج گئے اور ۱۹۵۳ء میں وہاں سے ڈاکٹریٹ کی سند لی۔ اس کے بعد شعبہ علوم اسلامیہ پنجاب یونیورسٹی سے منسلک ہوئے۔ (۱۹۵۳ء - ۱۹۵۴ء) بعد ازاں انسٹی ٹیوٹ آف اسلامک اسٹڈیز - میک گل یونیورسٹی - ماٹریال سے بطور سینئر فیلو وابستہ ہوئے۔ ۱۹۵۶ء میں حکومت پاکستان کی جانب سے انقرہ یونیورسٹی (ترکی) میں شعبہ اردو و پاکستانیات کی داغ بیل ڈالنے کے لیے بھیجے گئے۔ ستمبر ۱۹۵۹ء تک وہاں رہے۔ پھر بارٹ فورڈ سیمز سے بطور مہمان استاد وابستہ ہوئے۔ آخری زمانہ ملازمت میں ہوسٹن یونیورسٹی سے منسلک تھے۔ ان دنوں ریٹائرڈ زندگی گزار رہے ہیں۔

ڈاکٹر داؤد ربر سے متعدد کتابیں یادگار ہیں۔ ان میں سے چند ایک یہ ہیں۔

* ترجمہ Persian Literature Under Tatar Dominion، کراچی: انجمن ترقی اردو

پاکستان (۱۹۳۹ء)

* لسنڈ ہائے وفا، لاہور: پنجاب اکادمی (۱۹۵۹ء)

* God of Justice، لائسنڈن: ای۔ جے۔ برل (۱۹۶۰ء)

دو اڑھائی برس بیشتر سہ ماہی "نیا دور" (کراچی) نے ان کا ایک سلسلہ مضامین "کھچر کے روحانی عناصر" کے زیر عنوان شائع کیا۔ اس سلسلہ مضامین میں ہندو، چینی، مسیحی، اسلامی اور بدھ مت کے پیدا کردہ کھچروں پر گفتگو کی گئی ہے۔ ذیل میں "عالم اسلام اور عیسائیت" کے قارئین کی دلچسپی کے لیے سہ ماہی "نیا دور" کے منظریے کے ساتھ مسیحی اور اسلامی کھچروں کے روحانی عناصر پر ڈاکٹر داؤد ربر کے مضامین کی تلخیص پیش کی جاتی ہے۔ مدیر [

مسیحی عقافت کے روحانی عناصر

قرآن کی طرح بائبل بھی ایک ایسی سر بہر مقدس کتاب ہے جس کی عبارتوں میں رد و بدل کو روکنے کے لیے آیات کے اعداد و شمار ڈالے گئے۔ آیات کی ترتیب بدلنا کسی طرح جائز نہیں۔ بائبل کی آیات عقائد کا ماخذ بنیں۔ بائبل اور قرآن دونوں ہی میں ایمان و یقین کی دعوت اور تعلیم دی گئی ہے۔

بائبل کے دو حصے ہیں۔ پہلا حصہ جو ضخیم تر ہے، عہد عتیق کہلاتا ہے۔ یہ حصہ تمام تر عبرانی زبان میں تھا، دوسرا حصہ جو عہد جدید کے نام سے موسوم ہوا، پہلے پہل یونانی زبان میں قلمبند کیا گیا۔ عہد عتیق سے مراد وہ پیمانہ قدیم ہے جو خدا نے اولاً حضرت نوح علیہ السلام سے کیا، پھر وقتاً فوقتاً مثلاً حضرت ابراہیم علیہ السلام اور حضرت موسیٰ علیہ السلام کے زمانوں میں اس عہد کی تجدید ہوتی رہی۔ عہد عتیق پر یہودی اور مسیحی دونوں ایمان رکھتے ہیں جبکہ عہد جدید یہودیوں کے لیے قابل قبول نہیں، اس پر صرف مسیحی ایمان لاتے ہیں۔

عہد عتیق

عہد عتیق میں اس کائنات کی ابتداء کا بیان ہے، خدا اور انسان کے تعلق کا ذکر ہے۔ آدم و حوا کا قصہ ہے۔ دینی عقائد کی تعلیم اور عذاب و ثواب کے قصے ہیں۔ ابراہیم علیہ السلام اور آل ابراہیم علیہم السلام، اسرائیل (حضرت یعقوب علیہ السلام)، ان کی اولاد یعنی بنی اسرائیل اور انبیائے بنی اسرائیل کی داستانیں ہیں۔ حضرت موسیٰ علیہ السلام کی نبوت کی تفصیلات ہیں اور آپ علیہ السلام کو دیئے جانے والے احکام شریعت کا ذکر ہے۔ فرعون کی غلامی اور اس غلامی سے نجات کی تفصیلات ہیں۔ بنی اسرائیل کی خانہ بدوشی کی تاریخ اور پیمانہ مقدس (توراة) کی حفاظت اور احترام کے لیے تعمیر کی جانے والی مقدس ڈولی کو لیے لیے پھرنے کے حالات مذکور ہیں۔ بنی اسرائیل کی اپنی بادشاہت قائم ہونے سے لے کر ان کے دوبارہ غلام بننے اور اس غلامی سے نجات پانے سے لے کر یروشلیم کے رومن سلطنت کا حصہ بن جانے تک کے تذکرے ہیں۔

عہد جدید

عہد عتیق سراسر محض بنی اسرائیل سے تھا۔ عہد جدید یہ ہے کہ خدا نے مصلوب ہو کر اپنے قاتلوں کا گناہ ان کے استغفار کے بغیر ہی بخش دیا۔ اس عضو خاص سے ظالموں کے دل نرم پڑ گئے۔ یعنی

جب بخشش ہو گئی تب توبہ کی توفیق ملی۔ گویا توبہ سے بخشش نہیں ہوتی، بخشش سے توبہ ممکن ہوتی۔
مسیحوں کے نزدیک زمانہ قبل از مسیح، عہد عتیق (یا پیمانہ قدیم) کا زمانہ ہے اور تعلیب مسیح ہی
عہد جدید (یا پیمانہ نو) کا لفظ آغاز ہے۔

حضرت عیسیٰ کے عہد نے تاریخ انسانی کو قبل از مسیح اور بعد از مسیح (یا عیسوی) ادوار میں منقسم
کر دیا۔ میلاد مسیح تاریخ انسانی کا ایک ایسا سنگِ میل ہے کہ مورخوں نے اسے تاریخ شماری کے لیے ایک
حوالہ بنا لیا ہے۔

حضرت عیسیٰ مسیح علیہ السلام نے (جنہیں مسیحی "یسوع مسیح" کہہ کر پکارنا پسند کرتے ہیں) بنی اسرائیل
کے مذہب کو ایک نئے رنگ میں رنگ دیا اور ایک نئے دین کے داعی ہوئے۔ یسوع مسیح کو مسیحوں
کے یہاں پیغمبر نہیں، خدا کا اوتار سمجھا جاتا ہے۔ اور خدا کے اوتار (یعنی خود خدا) کے لیے واحد کا صیغہ
استعمال کیا جاتا ہے کہ صیغہ واحد ہی کا استعمال خدائے واحد کے لیے واجب ہے۔ یسوع کا مصلوب ہونا
مسیحی عقیدے میں خدا کا مصلوب ہونا ہے۔ یسوع نے اپنے خطبات میں خدا کو آسمانی باپ کے نام
سے یاد کر کے ثابت کر دیا کہ خدا سے اس کا رشتہ فرزندانہ ہے۔ خود یسوع جو آسمانی باپ کا فرزند کہلایا
تو اس کی قرین قیاس وجہ یہی ہے کہ یسوع کی افتاد طبع بھی فرزندانہ تھی، پدرانہ اور بزرگانہ نہ تھی۔ یسوع
سے قبل قوم بنی اسرائیل ایک ایسے روحانی و دنیوی نہایت دہندہ یعنی ایک معرکہ آرا مسیح کے انتظار میں
تھی جو بروٹھم کو رومن تسلط سے آزاد کرانے لگے۔ جب یسوع کی گفتگو میں ان کو اس کے مسیح ہونے کا
دعویٰ ملا تو یسوع کی طرف توجہ برہتی گئی اور ملائے یہود مشتعل ہونے لگے۔

مسیحی یہ سمجھتے ہیں کہ یسوع از روئے لب یہودی ہی تھا، کیونکہ اس کے اجداد بنی اسرائیل میں
سے تھے، جبکہ یہودی صد ہا سال تک یہی کہتے رہے کہ یسوع کا قصہ من گھڑت ہے۔ ایسا کوئی شخص بنی
اسرائیل میں پیدا ہی نہیں ہوا، مگر اب ہمارے زمانے کے بعض روشن خیال اور صلح جو یہودیوں نے
مصلحت بینی سے کام لے کر اس حد تک سمجھوتہ کر لیا ہے کہ یسوع کوئی فرضی شخص نہیں، ایک پیغمبر
تھا، لیکن مسیحی اسے بھی ایک توہین آمیز قول سمجھتے ہیں، کیونکہ یسوع ان کے نزدیک پیغمبر نہیں، خدا کا
اوتار بلکہ خدا ہے۔

یسوع کی تعلیمات میں دین موسوی سے جو تفاوت اور اختلاف تھا، اسے توراہ کے محافظ برداشت
نہ کر سکے۔ یسوع کی تعلیمات کا خلاصہ آنولوں والی پہاڑی کے وعظ میں پورے نچوڑ کے ساتھ ملتا ہے، جس
سے پوری طرح واضح ہو جاتا ہے کہ حضرت موسیٰ کے عہد عتیق اور یسوع کے عہد جدید میں کتنا تفاوت
ہے۔ مؤرخین کی تحقیق ہے کہ اس وعظ کی اٹھان جن اقوال سے ہوئی ہے وہ خالقہ قرآن کی برادری کے
اور ادو وظایف سے ہم آہنگ ہیں، اور یسوع کا اس برادری سے میل جول تھا۔ اس وعظ نے ضمیر انسانی کو
چھنچھوڑ کر رکھ دیا۔ ایک ہی وعظ میں اتنی باتیں کہہ جانے کی صلاحیت رسول کی ریاضتوں اور مراقبوں

کے بغیر ممکن نہیں۔ آنولوں والی پہاڑی کا وعظ متی کی انجیل کے ابواب ۵ تا ۷ پر محیط ہے۔ یسوع کی تعلیمات کو سمجھنے کے لیے اس وعظ کا مطالعہ از حد ضروری ہے۔

یسوع کے عمل اور گفتار دونوں میں ایک لٹکار ہے۔ پہاڑی کے وعظ سے ثابت ہوا کہ یسوع کی تعلیم تورات کی تعلیم سے اعراض کرتی ہے۔ مثلاً یسوع کی یہ تعلیم کہ سبت کے دن کار خیر سے رُکے رہنا کوئی خبی نہیں اور پاکیزگی کا انحصار حلال و حرام، مشروبات اور غذاؤں پر نہیں بلکہ صفائے باطن پر ہے۔ برا فروختہ یہودی علماء یسوع کی شکایت لے کر رومن گورنر پیلاٹس کے پاس گئے۔ پہلے تو اس نے یہ کوشش کی کہ یسوع کا مقدمہ یہودی خود نمائیں، مگر جب اُسے کوئی راستہ نہ ملا تو بالآخر اسی کو یسوع کو سولی دینے کا حکم صادر کرنا پڑا۔

یسوع کی میت جب صلیب سے اتار کر قبر میں رکھی گئی تو اس کے تیسرے روز اس کے اقارب نے اسے وہاں موجود نہ پایا۔ اس کے بعد جلد ہی یسوع نے اپنے حواریوں کو بالمشافہ دیدار دے کر اپنے زندہ ہونے کا یقین دلایا اور انہیں اپنے معراج کا مرثہ سنایا۔ اس دیدار سے یسوع پر ایمان لانے والوں کو دلاسا ملا اور انہیں یقین آ گیا کہ الٰہی القیوم آسمانی باپ کا فرزند بھی الٰہی القیوم ہے۔ اس کو کوئی مار سکا، نہ مار سکے گا۔ یسوع کو خدا مان لینے کی وجہ یہی تھی۔ آج بھی جو لوگ اس کو پتا خدا مانتے ہیں، اسی وجہ سے مانتے ہیں۔ یسوع کی معراج مسیحی عقیدے میں سقوط آدم کی بدبختی کا الٹ ہے۔

صلیب پر موت کے تیسرے روز یہ شہید یزدانی زندہ ہو کر معراج یاب ہوا۔ جب یسوع اپنے آسمانی باپ سے جا ملنے کو سونے فلک روانہ ہوا تو لوگوں نے دیکھا کہ ایک نورانی کد ابر قدسی ظاہر ہوا اور یسوع اس کی لپیٹ میں آ کر نظروں سے اوجھل ہو گیا۔

چند روز بعد بارہ افراد جمع ہوئے اور انہوں نے عہد کیا کہ وہ یسوع کی تعلیمات، شہادت بشارت اور معراج کا چرچا کریں گے۔ یہ مبلغین جو یسوع کے ساتھی تھے رسول کہلائے۔ اسلامی زبانوں کی طرح مسیحی محاورے میں رسول اور نبی مترادف نہیں، بلکہ رسول کا لفظ یسوع کی بشارت پھیلانے والے اُن کے ساتھیوں کے لیے بولا جاتا ہے۔

ان مبلغین کو ابتداء میں حدید مخالفوں اور اذیتوں کا سامنا کرنا پڑا، انہی میں ممتاز حواری پطرس اور مبلغ ساول بھی تھا جو آج سینٹ پال کے نام سے مشہور ہے۔ مبلغ ساول (سینٹ پال) نے یونان کے شہر ایتھنز اور گرتھ میں تقریریں کیں، اور تبلیغ کے سلسلہ میں نوایران مسیحیوں کو خطوط لکھے، ان میں سے بعض خطوط عہد نامہ جدید میں شامل ہوئے۔

ساڑھے تین سو سال کی دشواریوں کے بعد مسیحی ملت کو رومن امداد میسر آئی مگر دنیا کی طاقت ور ترین ملت بن جانے کے بعد بھی، آغاز کی داستان مظلومی کے باعث مسیحیوں کے شعور میں یہ بات بیٹھی ہوئی ہے کہ ہم مسیحی مظلوم لوگ ہیں، چنانچہ مظلومی سے بچنے کی تدابیر اختیار کی جاتی رہتی ہیں۔ یہی

وہ ہے کہ مسیحی ملت ایک جو کس اور بیدار ملت ہے جو اپنے آپ کو مضبوط رکھنے کی تیاری میں کھی نہیں آنے دیتی۔

مسیحی ملت میں عقاید کا اختلاف

مسیحی ملت میں دوسری ملتوں کی طرح عقاید کا اختلاف ہوا۔ مسیحی عقیدے کے مطابق پدر اور فرزند میں مکمل ایک ہے، دونی کا شانہ تک نہیں، چنانچہ پدر سے دعا کریں یا فرزند سے، ایک ہی بات ہے۔ روح القدس کی حمد بیک وقت پدر و فرزند کی حمد بھی ہے۔ باپ، بیٹا اور روح القدس تین ہو کر بھی ایک ہیں۔ مسیحی عقیدے کو محض تثلیث کہنے سے غلط فہمی پیدا ہوتی ہے۔ یہ عقیدہ "تثلیثی توحید" ہے۔ پہلی صدی عیسوی میں ایک قول سنا گیا کہ مسیح خدا کا اوتار تو تھا لیکن اس کی بشری مجسم ایک نظری دھوکا تھی۔ اس کا صلیب پر اذیت سہنا بھی واقعہ نہیں۔ لوگوں کو یوں محسوس ہوا کہ اس پر یہ گزری۔ یا پھر یوں ہوا کہ کوئی اور شخص مصلوب ہوا اور لوگ سمجھے کہ مسیح کو سولی دی گئی۔ یہ معلوم نہیں ہو سکا کہ یہ قول سب سے پہلے کس کی زبان پر آیا؟ اس قول کا ابطال پہلی صدی میں اگنے شی اس اور دوسری صدی میں آئی رے نی اس اور ٹرٹلیں نے کیا۔

مون ٹے نی آس کا دعویٰ نبوت

مسیحی عقیدے کا ایک اصول یہ بھی ہے کہ یوحنا نبی کے بعد (جو یسوع کا معاصر تھا) پیغمبروں کا آنا بند ہو گیا، اس لیے مسیحی ملت میں یسوع کے زمانے کے بعد پیغمبری کا دعویٰ ممنوع قرار پایا۔ دوسری صدی میں ایک نو مسیحی "مون ٹے نی آس" نے ملک فرجیا میں آکر نبوت کا دعویٰ کیا۔ دو عورتیں پرسلاد اور میکسی ملا اس کی شریک نبوت ہوئیں۔ تینوں نے مل کر اپنی پیغمبری کے چرچے کیے۔ چھٹی صدی تک اس فرقے کے ماننے والے ایشیائے کوچک کے علاقوں میں موجود تھے۔ اس کے بعد کم ہوتے چلے گئے اور نویں صدی تک اس فرقے کا خاتمہ ہو گیا۔ مون ٹے نی اس کے عقائد میں تجربہ، شہادت کی موت اور ریاضتوں پر زور دیا گیا تھا۔ مسیح کے ظہورِ ثانی کا انتظار بھی اس کی تعلیمات میں شامل تھا۔ کیتھولک حلقوں نے اس کی زبردست مخالفت کی۔

اور جن کے اقوال

تیسری صدی میں اسکندریہ کے ایک صاحبِ اجتہاد اور جن (Origen) نے یہ تصور پیش کیا کہ موجودات میں اسفل سطح تک گرے ہوئے انسانوں کو بستی سے بچانے والی ارواح کی ایک کائناتی تنظیم ہے۔ اور ان میں خاص الخاص نجات دہندہ مسیح کی روح ہے۔ اسکندریہ ہی کے ایک منظم ایسے نی آس نے

چوتھی صدی میں اور جن کے اقوال میں شرک کے رجحان کو روکنے کے لیے اس قول کا اضافہ کیا کہ آفریش کے سارے سلسلے کا مقصود خدا کے اوتار مسیح کا ظہور ہے اور نہایت دہندہ صرف مسیح ہے۔ اور جن کی زندگی ہی میں اس کے اقوال کی زبردست مخالفت ہوئی اور ۶۵۳ء میں قسطنطنیہ کی مسیحی کونسل نے اس کے عقاید کی مذمت کی قرارداد منظور کی۔

آری نی اس کے اقوال

۱- خدا یکتا ہے اور مولود نہیں، اور ماسوا کی تخلیق خدا کی مشیت سے ہوئی۔ تخلیق سے پہلے خدا کے سوا کچھ موجود نہ تھا۔

۲- لوح محفوظ کا کلمہ جس کا دوسرا نام مسیح ہے، کائنات اور خدا کے درمیان رابطے کا وسیلہ ہے لیکن انہی نہیں، یعنی ایک وقت وہ بھی تاجب یہ کلمہ موجود نہ تھا۔

۳- اکلہ۔ یعنی مسیح مخلوق ہے۔

۴- مسیح خدا کا فرزند اس بنا پر ہے کہ وہ خدا کا متبئی ہے۔

۵- کلمہ مجسم یعنی مسیح خدا سے کم تر درجہ پر ہے لیکن اللہ کی عبادت ہے۔ اور باقی تمام مخلوق سے برتر ہے اور اس کا حاکم ہے اور کھوئی ہوئی جنت ہمیں واپس دلانے والا ہی ہے۔

نئی سین کی کونسل کے اجلاس (۳۳۵ء) میں آری نی اس کے ان اقوال کا ابطال کیا گیا، اور ان کے جواب میں خدا اور اس کے فرزند کے متحد الذات ہونے کا اثبات کیا گیا۔ آری نی اس کے اقوال کو رد کرنے میں ایسے نی اس کی مستعدی بھی مشہور ہے۔

ڈونائس کا قول

چوتھی اور پانچویں صدی میں یہ نظریہ پیش کیا گیا کہ دین سے متعلق رسول کی صدارت پر ماسوا پادری کے دفتر اعمال کا پاک ہونا ضروری ہے۔ اس مسئلہ پر رومن شہنشاہ کانسٹنٹائن کے فرمان سے تین کمیٹیاں قائم ہوئیں۔ تینوں نے ڈونائس کے خلاف، جو ان اقوال کا پرچوش مبلغ تھا، فیصلہ دیا۔ جن پادریوں پر یہ تہمتیں لگائی گئی تھیں ان میں سے کوئی بھی برطرف نہیں کیا گیا۔ ڈونائس اپنی رائے پر مصر رہا۔ شہنشاہ نے اس کے حمایتیوں کو جلا وطن کیا اور یہ تحریک شمالی افریقہ جا پہنچی جہاں ایک صدی تک اس کے اثرات قائم رہے۔ سینٹ آگسٹائن نے اس کا رد مرتب کیا۔

پیلے جی اس کا قول

پیلے جی اس ایک انگریز راہب تھا۔ ایک مدت تک روم میں مقیم رہا پھر افریقہ جا پہنچا۔ اس کا کہنا

تھا کہ آدم کے عصیان کا اثر بنی آدم پر ضرور ہوا اور علاج کی ضرورت پیش آئی۔ یسوع کے قول اور عمل سے علاج میسر آیا۔ لیکن پہلے جی اس یہ بھی کہتا ہے کہ تقصیر آدم کے باوجود بعض اشخاص ایسے بھی ہیں جن کو علاج کی چندال ضرورت نہیں، اور وہ بغیر چارہ گری کے اچھے خاصے بھلے مانس ہیں۔ سینٹ آگسٹائن نے اس عقیدے پر نکتہ چینی کی اور یہ دلیل دی کہ ایسا سوچنے سے آدم کا عصیان اتنا چھوٹا لگنے لگتا ہے، گویا کچھ ہوا ہی نہیں۔ دوسرے اس سے مسیح کی نجات دہندگی کی شان کی بھی تحفیف ہوتی ہے۔

پروٹسٹنٹ تحریک

سولویں صدی میں اصلاح دین کی تحریک سے احتجاجی (پروٹسٹنٹ) مسیحیت کا شعور ہوا۔ "فاسد عقائد" کا رفع کرنا اس کا نصب العین تھا۔ پروٹسٹنٹ رہنماؤں کا سب سے بڑا اعتراض گرجا کے پھیلانے ہونے اس عقیدے پر تھا کہ گناہگار اپنے گناہوں کی معافی، فیس ادا کر کے، خرید سکتے ہیں۔ گرجا گھروں کا یہ کاروبار پاپا یا ان روم کی رصا مندی سے جاری تھا۔ اس سے بڑا احتجاج گرجا کے عہدیداروں کے اقتدار اور تکبر کے خلاف اٹھا۔ یورپ بھر میں یہ لعرہ بلند ہوا کہ گرجا خدا اور بندے کے تعلق میں دخل انداز بلکہ ضلل انداز ہے۔ اس تحریک سے عوام کو عقاید کی بحث کی آزادی ملی اور گرجا گھر کی رکھوالی میں عوام کو پادریوں کے ساتھ شرکت کا موقع مل گیا، یوں جمہوریت نے جنم لیا۔

آج کے مسیحیوں کی نظر میں یروظم ہی مقدس نہیں، روم کو بھی تقدس کا درجہ حاصل ہو گیا ہے کہ پاپاؤں کی گدتی وہیں ہے۔ گزشتہ چھ سات سو برسوں میں قدیم تہذیب کے گھواروں میں سے ایک تیسرا عظیم شہر یعنی ایتھنز بھی مسیحی تہذیب کا منبج بن گیا۔ یونانیوں کی تکثیر پرستی، رنگینیاں، شہوت رانیاں اور ان کی اصنام گری بھی مسیحی تہذیب پر اثر انداز ہوئی۔ بائبل میں توحید پر جو اصرار ہے، اس سے محضن محسوس ہونے لگی اور لذات جسمانی سے پرہیز کا جو سبق بائبل نے دیا ہے، اس کی بہ نسبت حسن پر فریفتہ ہوجانے والے خداؤں کی کہانیوں میں زیادہ لطف آنے لگا۔ مسیحی تہذیب پر بالخصوص یونانی تھیٹر کا فن چھا گیا۔ مسلمان بھی یونانی فلسفہ سے متاثر ہوئے مگر انہوں نے اسٹیج کا فن اخذ نہ کیا۔ اس کی وجہ یہ محسوس ہوتی ہے کہ مسیحی عقائد میں خدا کے تین روپ ہیں۔ تو جس خدا کے تین روپ ہوں اس میں گویا ایکٹر والی صفات ہیں۔ رویت اللہ کے عقیدے کا تصور اسلامی (اور یہودی) تہذیب میں کفر قرار پایا۔ پس جو خدا اسٹیج پر نہ آیا، اس کی پرستش کرنے والوں میں اسٹیج پر منتلف روپ دھار کر آنے کی اسگ نہ ہوگی۔ اپنی اصلی صورت کو ڈھانک کر کسی اور کاروبار دھارنا اسلامی کلچر کے منافی ہے۔ پیغمبر اسلام ﷺ کی سیرت بر ملا سیرت ہے۔ اس کی چھاپ اسلامی کلچر پر یوں ہے کہ ایک مہذب مسلمان کو کسی دوسرے کاروبار دھارنے کے خیال سے بھی وحشت ہوتی ہے۔ مسیحی ممالک کے اسٹیج پر ایک ایکٹر بے دھرمک حضرت موسیٰ علیہ السلام کا روپ دھار کر اپنے آپ کو پیش کر دے گا۔ مگر مسلمان ایکٹر ایسی جسارت

ہرگز نہ کرے گا۔ ہر وہی اداکاری اسلامی تہذیب میں جڑ نہ پکڑ سکی۔ جن تہذیبوں میں خدا کے اوتار کی بھائی مقبول ہے، ان میں مسیح کے فن کو گویا ان کے معبود کی تائید میسر ہے۔

جمہوریت بھی مسیحوں نے قدیم یونان سے سیکھی۔ اس کی مشق پروٹسٹنٹ کلیسیاؤں کی تنظیم سے ہوئی جن میں باقاعدہ الیکشن کے اصولوں سے گرجا گھروں کے رکھوالے چنے جاتے تھے۔ ملے ملے میں گرجا گھر موجود تھے۔ ان کی تنظیم سے عوام کے ذہن الیکشن سے آشنا ہوئے۔ یوں یورپ کی سیاست میں جمہوریت نے زور پکڑا اور صنعتی انقلاب نے اس رجحان کو آگے بڑھایا۔

خلاصہ کلام

مسیحیت کے ادوار کی تقسیم یوں کی جا سکتی ہے کہ پہلے یسوع کی حیات، پھر اس کے بعد اس کے رسولوں کی تبلیغی سرگرمیاں۔ اس ابتدائی زمانے میں کلیسیا کو رومن حکومت کی سرپرستی حاصل نہ تھی اور مسیحی جماعتیں زیرِ عتاب تھیں۔ دوسرا دور کانسٹنٹائن (رومن شہنشاہ) کے زمانہ حکومت سے شروع ہوتا ہے، جس میں اس شہنشاہ کی تدبیر سے ایک مسیحی کونسل کا انعقاد ہوا۔ اس کونسل میں مسیحی کلمہ شہادت مرتب ہوا۔ چھٹی صدی میں جرمن اور کیلٹک اقوام کے قبولِ مسیحیت کا آغاز ہوا، اور مسیحی ملت میں یورپی اور ایشیائی (سریانی) مسلک کی تقسیم رونما ہوئی۔ مزید دو سو سال بعد شرق و غرب میں مسیحیت نے طاقتی اور راہبانا رنگ اختیار کر لیا۔ بارہویں صدی میں یونان و روما کے علوم کا احیاء ہوا۔ علم الکلام نے طاقتی وجدان کو شکست دی۔ تین سو سال مزید گزرے تو پاپا یان روم کے جبر و غرور کے خلاف احتجاج اٹھے اور رومن کیتھولک کلیسیا اور احتجاجی پروٹسٹنٹ کی تفریق پیدا ہو گئی۔

اسی زمانے میں ایشیا اور افریقہ کے دور دراز ممالک سے رابطہ جوڑنے، پھر انہیں فتح کرنے کی سنگ اٹھی۔ سائنس کے انکشافات کی چمک پھیل ہوئی۔ وہی مسیحی ملت جو ابتدا میں زیر دست تھی، سب سے طاقتور اور مالدار ملت بن کر دنیا پر مسلط ہوئی۔ دو سو سال ایشیا اور افریقہ پر حکمران رہی۔ صدیوں اس کی ملت اسلامیہ سے ٹھنی رہی اور بیسویں صدی میں اس کا تصادم روس کی اشتراکی حکومت سے ہوا۔

جنگ عظیم دوم کے آخر میں مسیحیت کے نمائندوں نے جاپان پر دو لاکھ بم بھینک کر تاریخ عالم کے ایک نئے دور کا دروازہ کھول دیا۔ یورپی موجدوں کی کوشاکی سائنسی ایجادات سے ایشیا اور افریقہ کی غیر مسیحی اقوام بھی متاثر بلکہ مرعوب ہوئیں، مگر جاپان ٹیکنالوجی کے میدان میں مشرقی اقوام کا نابغہ بن کر ابھر آیا۔ یہ مثال تمام غیر مسیحی اقوام کے لیے شعل راہ بن گئی۔ جاپان کی ثقافت مسیحی نہیں ہے۔ مسیحی دنیا مضطرب ہے کہ دیکھیے جاپان اور کوریا کے بعد اب کون سی ایشیائی اور افریقی اقوام اس میدان میں اترتی ہیں۔

اسلامی ثقافت کے روحانی عناصر

مسیحی کلچر کی طرح اسلامی کلچر بھی بین الاقوامی عوامل سے مربوط ہوا اور "اخیار" سے متاثر ہوئے بغیر نہ رہا۔ اسلامی اصطلاح میں "اہل الکتاب" (یسودی اور مسیحی) ایک طرف پیام الہی پانے والے اور دوسری طرف گمراہ سمجھے گئے۔ البتہ "اہل الکتاب" کے زمرے سے باہر کے لوگوں کو "اہل جاہلیت" کہا گیا۔

اسلام کا آغاز دنیا کے بااثر مذاہب میں سب سے آخر میں ہوا۔ قرآن میں ہندوستان، چین یونان اور روم کے دیوی دیوتاؤں کی پوجا کا کوئی واضح ذکر نہیں، البتہ یسودیوں کو پیام الہی میں تحریف کا مرتکب قرار دیا گیا اور مسیحیوں کے تین عقائد کی قرآن میں صریحاً تردید کی گئی، اول یہ کہ خدا فرزند رکھتا ہے، دوم یہ کہ یسوع نے صلیب پر جان دی، سوم یہ کہ خدائے واحد کے تین روپ ہیں۔

مسلمان روزانہ پانچ وقت کی نمازوں میں آل ابراہیم علیہم السلام اور آل محمد صلی اللہ علیہ وسلم پر درود بھیجتے ہیں۔ گویا آنحضرت صلی اللہ علیہ وسلم کی نبوت انبیاء بنی اسرائیل کے سلسلہ نبوت سے براہ راست منسلک ہے۔ خود آنحضرت صلی اللہ علیہ وسلم کے مطابق ان صلی اللہ علیہ وسلم کا سلسلہ نسب حضرت ابراہیم علیہ السلام سے ملتا ہے۔ یسودی اور مسیحی محققین بھی یہ تسلیم کرتے ہیں کہ آنحضرت صلی اللہ علیہ وسلم آل اسمعیل علیہم السلام میں سے ہیں، لیکن یہ بات ماننے پر آمادہ نہیں ہوتے کہ عبرانی کے بجائے عربی بولنے والا کوئی نبی بھی آسکتا ہے۔ یسودی عقیدے کے مطابق آخری نبی ملکائی تھا جس کا عہد ۵۰۰ ق۔ م کے لگ بھگ ہے، اور مسیحیوں کے عقیدے کے مطابق یوحنا آخری نبی تھا جو یسوع مسیح کا ہم عصر تھا۔ اس کی شہادت کے بعد نبی آنے بند ہو گئے۔ مسلمانوں کے عقیدے میں عہد نبوت کی صدیاں خود آنحضرت صلی اللہ علیہ وسلم کے وصال پر ختم ہوئیں۔ یہ تاریخی حقیقت ہے کہ دنیا میں عربی بولنے والا نبی ایک ہی پیدا ہوا محمد صلی اللہ علیہ وسلم ابن عبد اللہ۔ قرآن بھی عربی میں اترتا اور اس نے ثابت کر دیا کہ محض عبرانی بولنے والے ہی نبوت کے اہلکارہ دار نہیں۔ اللہ تعالیٰ کا فرمان ہے۔

آج میں نے تمہارے دین کو مکمل کر دیا۔ (المائدہ: ۵)

اس اعلان کو سن کر مسلمانوں کے دل میں یہ بات اتر گئی کہ اسلام سے پہلے اہل الکتاب کا جو دین موجود تھا، اس میں ارتقاء کی گنجائش اور تکمیل کی ضرورت تھی۔

اسلام کا آغاز شمالی عرب سے ہوا اور آنحضرت صلی اللہ علیہ وسلم کے وصال کے فوراً بعد یہ اقصائے عالم میں پھیل گیا۔ عربی زبان جو نزول قرآن سے قبل محض بدوی قبائل کی بولی تھی، نزول قرآن کے بعد صرف

دو صدیوں میں یونانی اور لاطینی ادبیات کا مقابلہ کرنے لگی۔ اللہ کے پیغام اور اس کے عربی پیغمبر پر ایمان لا کر محمد ﷺ کے اہل وطن تمدن ہو گئے۔ مسیحیت نے تو بگڑے ہوئے تمدن کے فاسد مادے کو خارج کرنے سے کام کا آغاز کیا تھا، جبکہ اسلام نے ایک نئے تمدن کی تاسیس کی۔ اس فرق سے مسیحیوں اور مسلمانوں کی روحانیت کے مزاج کا تعین کیا جاسکتا ہے۔

جب ہجری تقویم کا آغاز ۶۲۲ء سے ہوا تو یونان و روما کی تہذیبیں اپنے عروج و زوال سے گزر چکی تھیں۔ بائبل کے متن کی تدوین مکمل ہو چکی تھی۔ یہودی، مسیحی اور زرتشتی نظام فکر اپنی پہنچی کو پہنچ چکے تھے، رومن شہنشاہ مسیحیت قبول کر چکے تھے اور ہندوستان و چین میں بھی تمدن کے زریں زمانے آچکے تھے۔ چھٹی صدی عیسوی میں عربی بولنے والے ایک امی نبی کا ظہور شمالی عرب میں اس مشیت الہی کا مظہر ہے کہ ایک نئے تمدن کی تاسیس ہو۔

مسیحیوں نے بنی اسرائیل کے دین کو اصطلاح کے دین میں تبدیل کر کے ایک تبلیغی تحریک بنایا اور عالمی تہذیب کا دروازہ کھولا۔ مسلمانوں نے بھی دین ابراہیمی کو تبلیغ کے ذریعے سے دنیا کے سامنے پیش کیا اور مسیحی تہذیب کے دوش بدوش ایک دوسری عالمی تہذیب عمود پذیر ہوئی۔ مسیحیوں اور مسلمانوں نے یہود کے برعکس تبلیغ کی راہ سے بیگانوں کو یگانگت کی دعوت دی۔ اسی فرق کی وجہ سے مسیحی اور مسلمان پھیل گئے اور یہودی ملت دنیا میں اقلیت ہو کر رہ گئی۔

قرآن کا درس ستم اٹھانے کی دعوت کا درس نہیں، مقابلے اور دفاع کا درس ہے۔ حمد عتیق کے تاریخی قصے بنی اسرائیل کی ستم کشی کے قصے تھے اور مسیحی ملت کے بانی اور معبود نے بھی صلیب پر جان دے کر ستم کشی کو روحانیات میں مرکزی حیثیت دی۔ لیکن قرآن کی گونج ابتلاء اور اُداہی کی نہیں، فتح اور حوصلے کی گونج ہے۔ سیرت رسول ﷺ کا درس کامرانی کا درس ہے۔ آنحضرت ﷺ کی ہجرت کے احوال شکست کے نہیں، اہل بربط کی طرف سے مرجحہ کے احوال تھے۔ آٹھ سال کے اندر اندر انہیں فوز عظیم نصیب ہوئی اور آنحضرت اپنے مولد مکہ میں فاتحانہ داخل ہوئے۔ فتح مکہ کے بعد رسول عربی ﷺ نے اپنے آپ کو بادشاہ کہا، نہ اپنے لیے کوئی قصر تعمیر کروایا۔ بوریا نشینی اور خاک نشینی بدستور قائم رکھی۔ اُسوہ حسنہ، یعنی سیرت النبی ﷺ کی روشنی، قرآن کریم کی روشنی سے الگ نہیں۔ قرآن کا لہجہ و اشکاف ہے تو سیرت محمدی ﷺ بھی سناقت سے پاک ہے۔ اسلام میں فطری خواہشات کا احترام پایا جاتا ہے۔ اس احترام کا سبق یوں ملتا ہے کہ

پس دین کے لیے سیدھا اور درست رکھ اپنا رخ اُس فطرت کے مطابق جس پر خدا نے لوگوں کو پیدا کیا۔ خدا کی بتائی ہوئی فطرت کا بدلنا نہیں چلے گا۔ یہی ہے درست دین، لیکن اکثر لوگ نہیں جانتے۔ (الروم: ۳۰)

چالیس برس کے سن میں آنحضرت پر پہلی وحی اتری۔ یوحنا نبی کے چھ سو سال بعد ایک عربی

رسول کا دعوائے نبوت۔ یہودیوں اور مسیحیوں کی نظر میں تو غلط تھا ہی، لیکن خود شمالی عرب کے بت پرست قبائل نے بھی اس جرأت کو جسارت ہی سمجھا اور لڑنے پر تل گئے۔ یہ مخالفت بیس سال سے زائد عرصہ تک جاری رہنے کے بعد آنحضرت ﷺ کے وصال سے دو سال قبل فتح مکہ پر فرو ہوئی۔ اعجاز آیات قرآنی اور اعجاز سیرت نبوی ﷺ دونوں نے مل کر دلوں کو جیت لیا۔ حضرت ابو بکرؓ، حضرت عمرؓ، حضرت علیؓ اور دیگر صحابہؓ کا قبول اسلام ہی کیا کم تھا کہ ہجرت سے پہلے شرب کے بہت سے مقتدر سردار مکہ آ کر ان کی نبوت پر ایمان لے آئے اور بیعت سے مشرف ہوئے۔ شرب کا مدینتہ النبی ﷺ بن جانا ایسی غیبی تائید تھی جس سے حالات مساعد ہوئے اور نئی احتوت پروان چڑھ کر اور تنظیم کے مراحل سے گزر کر ایک ایسی ملت بن گئی جس نے اہل مکہ کے غرور کو توڑ دیا۔ فتح مکہ کے وقت نزول وحی کا سلسلہ بھی اپنی تکمیل کے قریب پہنچا۔ ہجرت کے ساڑھے سولہ ماہ بعد بیت المقدس کے بجائے نمازیوں کا قبلہ مکہ قرار پایا۔ یوں ملت اسلامیہ کا پورا امتیاز ظہور میں آیا۔

حیات محمدی ﷺ بھر پر زندگی ہے۔ مخالفت، پیکار اور سیاسی بخار کے حالات میں گھر کر بھی آپ پیکر محبت اور مجسمہ علم تھے۔ ان محاسن سے لوگوں کے دل نرم ہوئے اور بغیر خونریزی کے فتح مکہ کا انجام پایا ناممکن اور باعث خیر ہوا۔ عفو و درگزر کے مظاہرے استقام کے گولے رگ گئے۔

محمد ﷺ کی حکمت عملی ہدایت الہی کی تابع، شفاف اور بے ریا تھی۔ اُن ﷺ کی دکاوت میں صفائے قلب شامل تھی اور اُن ﷺ کی سوجھ بوجھ بے خطا تھی، صلح حدیبیہ کے وقت جو شرائط اُنہوں نے لکھوائیں، یہ اُن کی آئین سازی کی استعداد اور سلجھی ہوئی سیاسی فہم کا آئینہ ہیں۔

سیرت محمدی ﷺ کو جانے بغیر قرآن اور قرآن کو جانے بغیر سیرت محمدی ﷺ کی خوبیاں سمجھ میں نہیں آسکتیں۔ قرآن کی آیات کو اشعار نہیں کہہ سکتے لیکن ان کی صوتی تاثیر سے اللہ تعالیٰ کی جمال پسندی اسی طرح عیاں ہے جیسے اس کے پیدا کیے ہوئے شگوفوں اور پھولوں سے۔ بالخصوص سبھی صورتوں میں قافیہ اور تناسب اصوات کے ساتھ لے کاری کی لگاتاریں بھی موجود ہیں۔ لیکن دراصل کلام کی آواز حسن معانی اور حسن اصوات دونوں سے خوشنما و خوش آئینہ ہوتی ہے۔

قرآن میں جہاں خلقنا، آتینا اور جعلنا کے الفاظ اللہ تعالیٰ اپنے لیے لاتا ہے، آیات کے کلام الہی ہونے کی یاد دہانی ان سے بہ تاکید ہوجاتی ہے۔ خدانے واحد کا اپنے لیے صیغہ جمع منظم استعمال کرنا ایک خاص شان رکھتا ہے۔ صل الہی کے مضمون کی گونج قرآن میں بلند ہے، عفو الہی اور مغفرت کی شرط تو یہ ہے، نہات، عقوبی اور یوم قیامت کے باب میں بھی اعلا نات ہوتے ہیں۔

کیا نہ دی گئی موسیٰ ﷺ اور اپنے قول پر پورا اترنے والے ابراہیم ﷺ کے صحیفوں میں

یہ خبر کہ نہ اٹھائے گا کوئی اٹھانے والا، بوجھ دوسرے کا۔ (الجم: ۳-۳۸)

پس جو کوئی کرے گا ذرہ بھر بھلائی، اس کو دیکھے گا اور جو کوئی کرے گا ذرہ بھر بُرائی اس کو

دیکھے گا۔ (الزلزال: ۷-۸)

نہیں کوئی سفارش کرنے والا مگر اس کی اہازت کے بعد۔۔۔ (یونس: ۳)

یہ اعلان سن کر قرآن کو ماننے والوں کا بھروسہ محمد ﷺ کی شفاعت پر ہے۔

عصی خیرات اور عفت کی قرآن میں تاکید ہے۔ آیہ حجاب نے اسلامی ثقافت کو ایک خاص رنگ

میں رنگا ہے۔ قرآن میں تعدد ازواج کی اہازت اس آیت میں ہے۔

پس نکاح کرو جو اچھی لگے تم کو عورتوں سے، دو دو اور تین تین اور چار چار، پس اگر ڈرو تم

کہ عدل نہ ہو گا تم سے تو بس ایک ہی۔ یا جس کے مالک ہوئے تمہارے داہنے ہاتھ۔

یہی تمہارے لیے مناسب ترین ہے کہ بے انصافی نہ کرو۔ (النساء: ۳)

شراب کی تحریم کا بھی اسلامی ثقافت پر خاص اثر ہے۔

سوال کرتے ہیں تمہ سے شراب اور جوئے کے بارے میں، کہہ ان دونوں میں بڑا گناہ

ہے۔ (البقرہ: ۲۱۹)

آنحضرت ﷺ کے وصال کے فوراً بعد خلافت راشدہ کا دور شروع ہوا۔ دین اسلام کی تحریک اس

زمانے میں فتوحات کے باوجود پُر آشوب تھی۔ حضرت عمرؓ ایک پارسی کے ہاتھوں مقتول ہوئے۔

حضرت عثمانؓ کو باغیوں نے قتل کیا اور حضرت علیؓ کو ایک خارجی نے۔ چنانچہ خلافت راشدہ کے حمد کو

پُر امن کھنا ٹھیک نہیں۔

حضرت عثمانؓ کے قتل کے بعد حضرت علیؓ نے اپنے حامیوں کے اصرار پر انہیں بیعت سے

نوازا۔ حضرت امیر معاویہؓ ان کے مد مقابل ہوئے۔ امیر معاویہؓ سیاسی حالات کی جانچ میں ہشیار تھے۔

انہوں نے جنگ صفین میں سیاست کا بیج لڑایا، اور خلافت کا مسئلہ ایک کمیٹی کے سپرد کروایا۔ جب

کمیٹی کا فیصلہ حضرت معاویہؓ کے حق میں ہوا تو حضرت علیؓ کے بہت سے حمایتی بگڑ گئے اور یہ چلاتے

ہوئے جھاگ لٹکے کہ کُف ہے ہم تمہارے لیے سر کٹوانے کو تیار تھے، مگر تم نے اپنی خلافت کا بیڑا ڈبو

دیا۔ یہ باغی خارجی کھلائے۔ حضرت علیؓ کا قاتل ابن ملجم انسی میں سے تھا۔ بنو امیہ کا دور خلافت اسی سال

سے زائد نہ رہا۔

جنگ قادسیہ میں عربوں کی فتح اور آخری ساسانی بادشاہ یزدگرد کی شکست کا صدمہ ایرانیوں کے

لیے ناقابل برداشت تھا۔ دین زرتشت ساسانیوں اور ان کی رعیت کا دین تھا۔ زرتشتی آتش پرست اور

ان کے عبادت خانے آتش کدے تھے۔ آتش کدوں کے رکھوالے مٹھلائے تھے۔ اسلام کی آمد سے

آتش کدے ویران ہوئے اور مساجد تعمیر ہوئیں۔ ساسانی زمانے اور زرتشتی رسوم کو یاد کر کے آپس

بھرنے والے ایرانی وطن پرست تہ خانوں میں بیٹھ بیٹھ کر عربوں کے تسلط پر خفیہ سرگوشیاں کرنے

کے سوا کسی کام کے نہ رہے۔ شراب کی تحریم نے مے خانوں کو بھی تہ خانوں میں منتقل کر دیا۔ مے خانے کا لفظ جو آتش کدہ کے پروہت کے لیے استعمال ہوتا تھا، اب مزاجاً ساقی کے لیے استعمال کیا جانے لگا۔ تہ خانوں میں سازشوں کی باتیں ہونے لگیں۔ ایرانیوں نے عربوں کی سیاست کا بغور مشاہدہ کیا تو انہیں عربوں سے بدلہ لینے کی کوئی فوری تدبیر نظر نہ آئی، البتہ اہل بیت کی حمایت کرنے میں بنو امیہ کے خلاف بغاوت بھڑکانے کی ایک صورت دکھائی دی۔ چنانچہ انہوں نے آنحضرت ﷺ کے چچا حضرت عباس کے گھرانے کو خلافت کا خواب دکھایا، اس سازش میں ان کو کامیابی ہوئی۔ بنو عباس کے دور میں ایرانی، اسلامی سیاست میں دخیل ہوئے اور اسلامی خیالات میں عجمی افکار غالب نظر آئے۔

عباسی دور کی ابتداء میں ایرانی شعور میں شیعی اور زرتشتی جذبات کی ملاوٹ خفیہ خفیہ رہی۔ تشیع سے ایرانیوں کا کھلم کھلا تعلق کئی صدیوں بعد صفوی دور میں قائم ہوا اور ایرانیوں نے تصوف کے فروغ کے سامان کیے۔ چونکہ عربوں سے رشتہ داری کی کوئی صورت نکالے بغیر بات بنتی نظر نہ آئی تھی۔ چنانچہ ایران میں یہ مشہور کیا گیا کہ آخری ساسانی بادشاہ یزدگرد کی ایک بیٹی امام حسین سے بیاہی گئی تھی۔ تاہم ایران سے باہر یہ روایت مشہور نہ ہو سکی۔

ساسانیوں کی شکست کا صدمہ ایرانیوں کو صدیوں تک رہا۔ اور زرتشتی مذہب کی عظمت کا قصیدہ ایک سرگوشی بن کر ایران میں زندہ رہا۔ فردوسی کو ایک ہزار سال تک خدا نے سخن کی حیثیت حاصل رہی کہ وہ قبل اسلام کی ششماہی کا مدح خوان تھا۔ لیکن ایرانیوں کا تحت الشعور یہ بھی تسلیم کرتا رہا کہ اسلام کی آمد سے ان کا کلچر گل و گلزار ہوا۔ پہلی زبان کی جگہ فارسی زبان نے لے لی جو عربی رسم الخط میں لکھی گئی۔ فارسی اور عربی کا استراج ایک عجیب موسیقیت رکھتا ہے۔ عربی لغت کا تمام سرمایہ فارسی لفظ و متر لکھنے والوں اور فارسی خطیبوں کو میسر آیا۔ ہارون الرشید اور مامون الرشید کے زمانے میں عباسی دربار میں ایرانی اثر قوی ہو چکا تھا۔ عباسی خلافت اپنے آغاز سے دو سو سال بعد کمزور ہونے لگی تھی۔ اسلامی دنیا کی سرحدیں اتنی دور دور تک پہنچ چکی تھیں کہ ان پر قابو رکھنا ممکن نہ رہا۔ دور دراز اقالیم میں گورنروں کا تقریر خلفاء کا اپنے ہاتھ میں رکھنا آسان نہ رہا تو جگہ جگہ بادشاہی خاندان نمودار ہو گئے۔ ان خاندانوں کے مقتدر سربراہ سلطان کہلائے۔ یہ سلاطین خلیفہ کو اپنی تخت نشینی کی اطلاع دے کر اس سے نمائندگی خلافت کی سند حاصل کر لیتے تاکہ مسلمان رعایا ان کی وفادار رہے۔ ان میں سب سے زور آور سلطان محمود غزنوی تھا۔ محمود کی فوج کشی سے پنجاب اور ایران اس کی سلطنت میں شامل ہوئے۔ دو سو سال بعد ترکوں کا غلبہ ہوا۔ وسطی ایشیا میں سلجوقیوں نے اپنی دھاک بٹھائی۔ تیمور کے جانشینوں نے دو شاندار سلطنتیں قائم کیں، ایک ایران میں، دوسری ہندوستان میں۔ مغلوں کی سلطنت کے متوازی، ایشیا نے کوچک میں عثمانی سلطنت قائم ہو گئی جس کے سلاطین نے خلافت کا دعویٰ کیا۔ پہلی بار خلیفۃ الرسول کا منصب ایک غیر عرب خاندان میں منتقل ہوا اور عرب ان کو امیر المومنین کہنے پر مجبور ہوئے۔ عربوں نے

عثمانی تسلط سے آزادی بیسویں صدی میں انگریزوں کی مدد سے حاصل کی۔ ہندوستان کے مغل سلاطین عثمانیوں سے رقابت رکھتے تھے۔ مغل ہر چند کہ سنی تھے لیکن ان کے تعلقات ایران کے صفوی (شیعی) خاندان سے خوشگوار تھے۔ مغل خاندان کے دوسرے بادشاہ ہمایوں نے سوریوں سے شکست کھا کر ایران میں پناہ لی اور پانچ سال بعد صفوی بادشاہ کی اعانت سے سوریوں کو شکست دے کر اپنا تخت واپس لیا۔ مغلوں کے تسنن میں تشیع کی اہمیزش ہے۔ انگریزی عہد میں ہندوستان کے مسلمانوں کو عثمانی خلافت سے لگاؤ پیدا ہوا۔ جب سلطان عبدالحمید پہلی عالمی جنگ کے بعد مغزول ہوا تو اس کے ماتم سے ہندوستان میں ایک گھمراہ بپا ہو گیا، البتہ عربوں کو اس خاندان کے اقتسام سے کوئی افسوس نہ ہوا۔

شمالی افریقہ میں فاطمی خلافت عباسی دور میں ایک حریف کی شان سے قائم ہوئی۔ یہاں طباطبائی اور آزادی فکر کے جو کرشمے ظہور پذیر ہوئے، ان سے اسلامی تہذیب کو چار چاند لگ گئے۔ ابن عربی، ابن خلدون اور ابن حزم دہلی کی تمککات کے ستارے ہیں۔

عربوں کا تسلط عربستان سے باہر دو ڈھائی سو سال بعد ختم ہو گیا، لیکن اپنے دین کے منج یعنی عرب سے اسلامی ملکوں کا تعلق گہرا اور مسلسل رہا۔ فارسی، ترکی اور اردو کے لیے عربی رسم الخط اختیار کیا گیا۔ شمالی افریقہ کے متعدد ملکوں میں عربی بول چال نے اپنا سکہ جما یا۔ انڈونیشیا تک عربی بولی گئی۔ قرآن مجید کے نسخے ہر گھر میں موجود ہوئے۔ عربی رسم الخط کی حفاظت سے اسلامی دنیا کے دروہام مرتین ہوئے۔ اذان کی گونج سے اطراف عالم میں عربی زبان بھی گونجی۔ قبلہ رو ہو کر نماز ادا کرنے اور حج کے لیے قصد حرمین سے اسلامی دنیا میں عرب کی مرکزی حیثیت برقرار رہی۔

ہندوستان کے سلاطین کے درباروں میں فارسی زبان کا بول بالا ہوا تو اس سے ہندوستان کے مسلمانوں کی ثقافت میں بھی عجیبی مسالہ پڑا۔ عجیبی تصوف بھی تشیع کا مرجع منت ہے۔ تشیع اور تصوف ایک دوسرے کے معاون ہیں۔ تصوف کی ترقی شیعی مذہب کے اصول تقیہ کی وجہ سے لازم تھی۔ تصوف کے درمیان میں آجانے سے تسنن اور تشیع کے ٹکراؤ میں سختی نہ رہی، اور شیعہ اقلیت کے بچاؤ میں سہولت ہوئی۔ ایرانی تاریخ کے خصوصی تناظروں سے ایرانیوں نے تشیع کو اپنا کر اسلام کی عجیبی ثقافت میں ایک رچاؤ پیدا کیا۔ تشیع کے بغیر عجیبی ثقافت کا تصور ناممکن ہے۔ شیعی امام باڑوں کی فضا سنی مساجد سے مختلف ہوتی ہے۔ ائمہ اور ان کے حمایتیوں پر جو گزری، اس کی یاد سے امام باڑے کے اندر سوز و گداز اور احتجاج کی اہمیزش ہوئی۔ مستحقوں کی حق تلفی کرنے والوں پر ناراضی ہر چہرے سے جھلکتی ہے۔ پھر جب سوز خوانی ہونے لگتی ہے تو گریہ و اہک باری میں سب حاضرین و حاضرین شریک ہو جاتے ہیں۔

امام باڑوں کا ساگریہ مسیحی عبادت خانوں میں کبھی نہ ہوا، حالانکہ یسوع کے مصلوب ہونے کی روداد بھی المناک ہے۔ مسیحی لوگوں کے عقیدے میں صلیب کی کھانی کا انجام یسوع کی موت نہیں، اس

کی موت کے بعد اس کا معراج ہے۔

اسلامی تنظیم کی اساس شریعت ہے، مسیحی تنظیم کی اساس شریعت تکنی۔ یسوع شریعت شکن تھا یا نہیں، اس پر مسیحی مؤرخ متفق نہیں ہیں، حالانکہ تاریخ شاہد ہے کہ یسوع شریعت شکن ہی کے الزام میں گرفتار ہو کر مصلوب ہوا۔ مسیحی معاشرے میں فقہ جو شریعت کی شرح کا فن ہے پنپ نہ سکا۔

اسلامی تاریخ میں شریعت پہلے آئی اور طریقت بعد میں۔ صوفیاء تو کہیں گے، نہیں جی، طریقت کے عناصر قرآن میں موجود ہیں۔ غیر جانب دار رائے کو اس سے اتفاق نہ ہو گا۔ جب فقہ اور کلام کی موٹھی فیاں حد اعتدال سے بڑھ گئیں تو طریقت کی ضرورت پیش آئی۔ رواں صورت حال سے بچنے والوں کو صوفیاء نے خانقاہوں کے گوشہ ہائے عافیت مہیا کیے۔ مسجد میں اللہ، محمد ﷺ، انبیاءِ علیہم السلام اور قرآن کے ذکر میں جواعتیا طیں تھیں، وہ خانقاہ میں آ کر نرم ہو گئیں۔ قوالی میں اللہ اور اس کے محبوب رسول ﷺ سے پیار یا شکایت کی بات بے تکلفی سے کہنا ممکن ہوا۔ ساز ہائے موسیقی جن کا مسجد کے اندر لانا ہمیشہ قطعاً ممنوع رہا، خانقاہ میں ان کے واسطے کی اجازت دی گئی۔ اقبال نے تصوف کو مسلمانوں کے انحطاط کی وجہ قرار دیا لیکن شیخ احمد سرہندی اور مولانا نے روم سے ان کو بے پناہ عقیدت تھی۔ اس لیے یہ کہنا چاہیے کہ اقبال کے مزاج کے رچاؤ میں ذوقِ تصوف کا حصہ بھی ضرور ہے۔

سیاسی اقدار میں مسلمانوں کے تردد بہت ہیں۔ خلافت تو جاتی رہی۔ اس کے احیاء کا نعرہ نہ ترکوں کی طرف سے تھا، نہ عربوں کی طرف سے، صرف ہندوستان میں چند سال بلند ہوا پھر بند ہو گیا۔ لیکن دنیا کی سیاست کی جو صورت ہو گئی ہے اس سے ظاہر ہے کہ سلطانی جو مسلمانوں کے مزاج کا خاصہ بن چکی تھی، اب دوبارہ اپنی پرانی شان سے واپس نہ آسکے گی۔ بادشاہی اب رہی کہاں؟ ہندوستان کے مسلمان بھی انگریزی دور میں بادشاہی سے محروم ہو گئے۔ اس کے بعد حیدر آباد کارنٹس (نظام دکن) اور امیر کابل ہی سلطانی ثقافت کی نمائندگی کو رہ گئے۔ اقبال کو ان دونوں سے لگاؤ تھا۔ جمہوریت کی آمد سے اقبال واقعی خوش تھے یا نہیں۔ ہم بتا نہیں سکتے۔ ان کا تردد اس مصرع سے ظاہر ہے۔

سلطانی جمہور کا آسا ہے زمانہ

اقبال کا تحت الشعور اس مصرع میں جھلک رہا ہے۔ وہ جمہوریت کو بھی کسی سلطانی رنگ ہی میں دیکھنا چاہتے ہیں۔ اور اقبال ہی پر منحصر نہیں، ممالک اسلام کے بہت سے باشندوں کا تحت الشعور یہی چاہتا ہے۔

